



राजस्थान सरकार



RSCERT Udaipur



हवामहल

बच्चों का झरोखा



28 अक्टूबर 2023: शनिवार: वर्ष - 04: अंक - 28

बंदर मामा बने पुलिस

आज की कविता

जब बंदर मामा पुलिस में भर्ती हुए तो क्या हुआ? जंगल में कचरा फैलाने वालों को फाइन लगाया, पेड़ काटने वालों को उठक बैठक लगाने की सजा दी और शिकारियों को मजा चखाया। हाथी पर बैठकर पूरे जंगल का मुआयना किया। पुलिस में आकर तो बंदर मामा भूल गए कि वो खुद कितनी शैतानी करते थे? उनके नेक कामों को मिला पुरस्कार। सुनते हैं ये कविता।



3+ वर्ष के बच्चों के लिए। Infobells

चीकू और लिज्जी बिज्जी

आज की कहानी

चीकू और उसकी माँ ने एयर कूलर साफ करते हुए उसके भीतर एक छिपकली और गिरगिट को देखा। वो दोनों काफी समय से उसी में रह रहे थे। माँ ने उनको भगा तो दिया पर वो कहीं आसपास ही थे। और एक दिन माँ ने देखा कुछ अजीब, उन्होंने चीकू को बुलाया और दिखाया। मिट्टी के घोड़े के अंदर भी कोई प्राणी था। क्या था वो? कहानी पढ़ने के लिए चित्र पर क्लिक करें।




6+ वर्ष के बच्चों के लिए। BookBox

धूप और छाँव

आज की किताब

धूप और छाँव एक दूसरे के साथी भी हैं और प्रतिद्वंद्वी भी। कमाल है कि दोनों साथ साथ दिखाई देते हैं। अगर एक न हो तो दूसरा भी नहीं दिखता। बच्चे इन दोनों से खुश रहते हैं। जब ये नहीं दिखते तो कहाँ रहते हैं? चलो इनके गाँव चलें। पर उनका गाँव है कहाँ? शीशपाल की यह कहानी पढ़ने के लिए चित्र पर क्लिक करें।



6+ वर्ष के बच्चों के लिए। Room to Read

बॉटल गमले

आज की गतिविधि

आपने मिट्टी के, सीमेंट के, टीन या फाइबर के गमले जरूर देखें होंगे। आज हम प्लास्टिक बॉटल के कुछ ऐसे गमले बनाना सीखेंगे जिससे प्लास्टिक कचरे का तो निपटान होगा ही पौधों लगाने के लिए भी आकर्षक हैगिंग गमले भी मिल जाएंगे। इसके लिए आपको चाहिए दो प्लास्टिक की पानी की बॉटल, कैंची और डोरी। बनाने की विधि देखने के लिए चित्र पर क्लिक करें।




6+ वर्ष के बच्चों के लिए। Arvindguptatoys

शिक्षण प्रक्रिया का दस्तावेज

टीचर्स कॉर्नर

शिक्षक यदि अपनी शिक्षण प्रक्रिया का सिलसिलेवार दस्तावेजीकरण करें तो उन्हें अपने शिक्षण, बच्चों के सीखने की प्रक्रिया और सिखाने की प्रक्रिया से जुड़े अपने कई सवालों के जवाब मिल जाएंगे। ये दस्तावेज उनकी पेशेवर क्षमता के विकास में बड़े उपयोगी साबित हो सकते हैं। कमलेश जोशी अपने आलेख में इन बातों से जुड़े अनुभव रख रहे हैं। पढ़िए यह आलेख।



शिक्षकों के लिए। Pathshala

बाल साहित्य की सूची

हमारा पुस्तकालय

शिक्षकों के साथ साथ अभिभावकों को भी यही समस्या रहती है कि अच्छे बाल साहित्य की सूची कहाँ से मिले? कोई प्रामाणिक सूची मिले तो बात बने। ऐसे में पराग इनिशिएटिव की पराग ऑनर लिस्ट एक ऐसी पहल के रूप में सामने आई है जिस पर भरोसा किया जा सकता है, क्योंकि इसकी चयन प्रक्रिया पारदर्शी और गुणवत्तापूर्ण है। पढ़िए गुरबचन सिंह का लेख इस बार के ब्लॉग में।



शिक्षकों के लिए। Parag



#सबपढ़े

#सबबढ़े

साथियों, हवामहल का 183वाँ अंक आपके हाथों में है। खुद जुड़िये और अपने दोस्तों को भी जोड़िए। बताइएगा कि यह अंक कैसा लगा?

हवामहल के सभी अंकों को प्राप्त करने के लिये यह QR कोड स्कैन करें।



आज का अंक आपको कैसा लगा? अपने सुझावों से अवगत कराने के लिए सुझाव पेटिका के चित्र पर क्लिक करें।